



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, साउन १४ गते २०५६ साल (अतिरिक्ताङ्क १८)

भाग ३

कानून तथा न्याय मन्त्रालयको

सूचना १

खण्ड ४६ अतिरिक्ताङ्क ५ मिति २०५६ साल वंशाख २० गतेको नेपाल राजपत्रमा प्रकाशित यस मन्त्रालयको सूचना बमोजिम प्रतिनिधि सभा सदस्यहरूको निर्वाचनको सम्बन्धमा गठित निर्वाचन अदालतहरूमध्ये निर्वाचन अदालत पाटनलाई २०५६ साल आषाढ २६ गते सम्पन्न राष्ट्रिय सभा सदस्य निर्वाचन र मध्यमाञ्चल विकास क्षेत्रको, निर्वाचन अदालत धनकुटालाई पूर्वाञ्चल विकास क्षेत्रको, निर्वाचन अदालत पोखरालाई पश्चिमाञ्चल विकास क्षेत्रको, निर्वाचन अदालत सुर्खेतलाई मध्य-पश्चिमाञ्चल विकास क्षेत्रको तथा निर्वाचन अदालत दिपायललाई मुदुर पश्चिमाञ्चल विकास क्षेत्रको २०५६ साल आषाढ १३ गते सम्पन्न राष्ट्रिय सभा सदस्य निर्वाचन सम्बन्धी मुद्दामा कारवाही र किनारा गर्न तोकिएको छ । प्रतिनिधि सभा सदस्य निर्वाचनको सिलसिलामा गठन भए मध्येका उपर्युक्त निर्वाचन अदालतहरूको म्याद पनि प्रतिनिधि सभा सदस्यको निर्वाचनको सम्बन्धमा पछिल्लो उजुरी परेको मितिले १ (एक) वर्ष तोकिएकोमा निर्वाचन (अपराध र सजाय) ऐन, २०४७ को दफा २६ बमोजिम राष्ट्रिय सभा सदस्य निर्वाचन सम्बन्धी पछिल्लो उजुरी परेको मितिले १ (एक) वर्ष कायम गर्न उपर्युक्त निर्वाचन अदालतहरूको म्यादमा नपुग अवधि थप गरिएको छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६५५

सूचना २

प्रतिनिधि सभा सदस्यको निर्वाचनको सिलसिलामा गठन भएका अदालतहरूको म्याद निर्वाचन परिणाम घोषणा भएको मितिले उजुरी दर्ता नभएमा ३ (तीन) महिना पूरा भएपछि स्वतः खारेज हुने भएको हुँदा उपर्युक्त बमोजिमका निर्वाचन अदालतहरूमा पनि उजुरी नपरी खारेज हुने अवस्था आएमा राष्ट्रिय सभा सदस्य निर्वाचनको परिणाम घोषणा भएको मितिले ३ (तीन) महिना कायम गर्न नपुग अवधि थप गरिएको छ । साथै उजुरी दर्ता नभएमा राष्ट्रिय सभा सदस्य निर्वाचनको निर्वाचन परिणाम घोषणा भएको मितिले ३ (तीन) महिना पूरा भएपछि उजुरी दर्ता नभएका अदालतहरूको म्याद स्वतः समाप्त हुनेछ ।

आज्ञाले,

तीर्थमान शाक्य

श्री ५ को सरकारको सचिव

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

600